

بسم اللہ الرحمن الرحیم

مترجم مولانا عبدالاحد ☆

ہندوستان کے حفاظِ حدیث

”حفظ الحديث فی الهند“ کے عنوان کے تحت استاذ فصل احمد بخشانی ندوی کا ایک مضمون باہتمام ”بعث الاسلامی“ لکھنؤ اٹھیا میں شائع ہوا تھا۔ (خرم، صفر ۱۴۲۰ھ اپریل، ص ۹۹، العدد الخامس المجلد الرابع والاربعون) موضوع کی اہمیت کے پیش نظر اس کا ترجمہ پیش کیا جا رہا ہے۔

(ادارہ)

اس میں کوئی شک نہیں کہ ہندوستان کی سرزین میں نے ہر علم و فن میں بڑے باکمال لوگوں کو جنم دیا ہے۔ خصوصاً علم حدیث اور حفظ حدیث کی بہت ساری شخصیات یہاں سے اٹھی ہیں، اور جب سے ہندوستان دنیا کے نقشے میں ایک مستقل اسلامی ریاست کے طور پر اکھرا ہر وقت اس میں علماء کی ایسی جماعت پائی جاتی رہی جن کو بجا طور پر حفاظ حدیث (۱) کہا جاسکتا ہے اور یقیناً اس بارے میں وہ سرزین قابل رشک ہے۔ چنانچہ جب ہم محدثین ہندوستان کی تاریخ کا مطالعہ کرتے ہیں تو ایسے علماء ملتے ہیں جن کو ستر ہزار احادیث زیاد تھیں، ایسی شخصیات بھی ہیں جنہیں چار لاکھ احادیث اور بعض حضرات کو سات لاکھ اور اس سے بھی زیادہ احادیث از بر تھیں۔

☆۔ استاد جامعہ فاروقی، کراچی،

ان میں سے چند ایک کا ذیل میں ذکر کیا جاتا ہے۔

۱۔ اس سلسلے میں، سب سے پہلا نام جو میرے سامنے آیا وہ نیکس الاولیاء حضرت شیخ نظام الدین بدایونی دہلوی (متوفی ۷۲۵ھ) کا ہے۔ شیخ محمد بن مبارک حسینی کرمانی نے حضرت شیخ نظام الدین کے تذکرے میں کہا ہے کہ انہوں نے مقامات حریری کے چالیس مقامے حفظ کرنے کے کفارے میں کتاب ”مغارق الانوار“ (۲) کو حفظ کر لیا تھا۔ (۳)

۲۔ ”شیخ نظام الدین“ کے بعد ان کے خاص ساتھی شیخ فخر الدین زرادی (متوفی ۷۳۸ھ) کا نام لیا جاسکتا ہے۔ جو بڑے درجے کے عالم اور محدث تھے، ان کو صحیح بخاری و صحیح مسلم کے بہت سارے حصے یاد تھے اور بغیر کسی دشواری کے صحیحین کی احادیث سے استدلال کرنے میں مہارت کاملہ رکھتے تھے۔ (۴)

۳۔ شیخ احمد بن حسن بلخی هندی بہاری (متوفی ۸۹۱ھ) مشہور بہ ”لٹگرد ریا“ بھی حفاظ حدیث میں سے تھے جنہوں نے چھ مینی کی قلیل مدت میں امام بغوی کی کتاب مصائب الحسنة کو یاد کر لیا تھا۔ (۵)

۴۔ شیخ عبد المالک عباسی بناوی ”احمد آبادی“ (متوفی ۷۹۶ھ کے بعد) کو صحیح بخاری زبانی یاد تھی۔ علامہ عبد الحکیم حنفی اپنی کتاب ”نזהۃ الخواطر“ میں لکھتے ہیں: شیخ عبد المالک لفظ اور معنی دونوں اعتبار سے قرآن کریم اور صحیح بخاری کے حافظ تھے اور اپنی یادداشت ہی کے سہارے سبق پڑھایا کرتے تھے۔ (۶)

یہ بات مولانا عبدالحکیم نے اپنی کتاب ”یادیام“ (۷) میں بھی کسی مورخ سے نقل کی ہے۔ (۸)

۵۔ شیخ داؤد مشکاتی کشمیری (متوفی ۷۰۹ھ) بڑے فقیہ اور محدث گزرے ہیں، جب انہوں نے ”مشکاتۃ المصائب“ حفظ کر لی تو ان کو مشکاتی کہا جانے لگا۔ (۹)

۶۔ ان سب سے زیادہ قابل تجویب یہ ہے کہ شیخ محسن بن یحیٰ فرماتے ہیں کہ مجدد الف ثانی شیخ احمد بن عبد الواحد فاروقی رحمۃ اللہ علیہ (متوفی ۱۰۳۳ھ) کے پوتے شیخ محمد فرج رحمۃ اللہ علیہ (متوفی ۱۱۲۲ھ) کو ستر ہزار احادیث متن و سند اور جرح و تعدیل کی

تمام تفصیلات کے ساتھ یاد تھیں۔ (۱۰)

۷۔ مولانا شیخ سید عبدالجلیل حسینی بلگرای (متوفی ۱۴۳۸ھ) کو بھی بہت ساری حدیثیں یاد تھیں ان کے پوتے شیخ غلام علی آزاد کہتے ہیں کہ مولانا عبدالجلیل نہایت مضبوط حافظ کے مالک تھے۔ چنانچہ علامہ فیروز آبادی کی علم لغت سے متعلق مشہور کتاب ”القاموس المحيط“ ان کو از بر یاد تھی اور حدیث نبوی ﷺ، تاریخ، اسماء الرجال، اشعار اور امثال اتنے یاد تھے جو شمار سے باہر ہیں۔ (۱۱)

۸۔ شیخ مرتضی بن محمد حسینی بلگرای زیدی (۱۴۰۵ھ) علم لغت میں اپنا نام نہیں رکھتے تھے اور ساتھ ساتھ حدیث شریف کے بڑے حفاظ میں سے تھے تمام نامور شخصیات نے ان کے علم و فضل اور بہترین حافظتی کی تعریف کی ہے۔ وہ ہمیشہ کوئی کتاب سامنے رکھے بغیر اپنی قوت یادداشت سے حدیث لکھوایا اور پڑھایا کرتے تھے، بعد میں وہ مصر چلے گئے، علامہ عبدالحی حسین مصر پہنچنے کے بعد کی تفصیل یوں بیان کرتے ہیں، ہر طرف سے لوگ ان کے پاس آنے لگے اور وہ سب کو علمائے سلف کے طرز پر حدیث لکھواتے رہے۔ حدیث کی سند، راوی، متن اور مختلف طرق سے اس کی تحریق پر بحث کرتے اور ہر آنے والے کو حدیث مسلسل بالا ولایہ تمام تر تفصیل کے ساتھ لکھوا کر اس کو سب حاضرین کے سامنے اجازت دیتے۔ جامعۃ الازھر کے بعض فضلا و اساتذہ نے ان کی خدمت میں آکر اجازت حدیث طلب کی تو فرمایا: پہلے کتب حدیث کے ابتدائی صفحات پڑھنے ہوں گے، اس کے لئے پیر اور جعرات کے دن جامع مسجد شیخوں میں جمع ہونا مقرر ہوا۔ انہوں نے سب سے پہلے بخاری شریف کے کچھ صفحات پڑھانے کے بعد اس کے مسلمات یا فضائل اعمال کی احادیث تمام راویوں اور سند کے ساتھ اپنے حفظ سے لکھوائے اور ہر حدیث کے بعد کچھ اشعار لکھوائے جس سے سب حاضرین جیران رہ گئے۔ (۱۲)

۹۔ مولانا شاہ محمد عزالدین ندوی اپنے ایک مقالے میں لکھتے ہیں کہ شیخ ابوسعید ظہور الحنفی بچلوارویؒ بہاری (متوفی ۱۴۳۲ھ) کو صحیحین اور حسن حسین زبانی یاد تھی۔ (۱۳)

۱۰۔ حضرت مولانا شاہ ولی اللہ محدث دہلویؒ کے پوتے اور دنیاۓ اسلام

کے مشہور مجاہد و شہید مولانا شاہ محمد اسماعیل شہید (شہادت ۱۴۲۶ھ) کو تمیز ہزار احادیث یاد تھیں، یہ بات شیخ محمد خان عالم مداری (متوفی ۱۴۲۷ھ) نے حضرت شاہ اسماعیل شہید کے دوست اور مولانا سید احمد شہید کے خلیفہ مولانا سید محمد علی رامپوری سے نقل کی ہے۔ (۱۵)

۱۱۔ اسی زمانے میں ہندوستان کے اندر ایسے نایبیا لوگ بھی تھے جن کو صحاح سنت (علم حدیث کی چھ مشہور کتابیں) یاد تھیں ان میں حضرت مولانا رحمۃ اللہ ال آبادی (متوفی ۱۴۹۳ھ) ہیں۔ (۱۶)

۱۲۔ حضرت مولانا سید ابو الحسن علی ندویؒ نے ہم سے بیان کیا کہ انہوں نے اپنے استاد حدیث مولانا حیدر حسن خانؒ کو (سابق مدیر و شیخ الحدیث ندوۃ العلماء) سے سنا کہ مولانا شیخ حسین بن محسن خرزجی بھوپالی (متوفی ۱۴۳۲ھ) کو صحیح بخاری کی مشہور و معروف شرح فتح الباری پوری زبانی یاد تھی۔

۱۳۔ مولانا شیخ فرید الدین کاکوروی (متوفی ۱۴۳۵ھ / ۱۹۱۶ء) کو تقریباً پوری بخاری شریف یاد تھی۔ (۱۷)

۱۴۔ مولانا سید مناظر احسن گیلانی (متوفی ۱۴۹۵ھ) کہتے ہیں کہ مولانا قادر بخش سہرا می (متوفی ۱۴۲۳ھ) صحاح سنت کئی صفات (حفظ سے) پڑھا کرتے تھے اور صحیح بخاری کی احادیث سند کے ساتھ اس کی شرح فتح الباری اور عمدة القاری کی عبارات اپنی یادداشت سے اس روائی کے ساتھ سنایا کرتے تھے جیسا کہ کسی کو کوئی شعر سنارہا ہو۔ (۱۸)

۱۵۔ حافظین حدیث کی فہرست میں شیخ عبد الوہابؒ نایبنا (متوفی ۱۴۳۸ھ) کا نام بھی شامل ہے۔ ان کے سوانح نگاروں نے ان کا تذکرہ حافظ قرآن و حدیث کی حیثیت سے کیا ہے۔ کہا جاتا ہے کہ ان کو بہت ساری حدیثیں یاد تھیں وہ علی گڑھ کے قریب ضلع ایتا میں سہارونامی جگہ کے رہنے والے تھے۔ (۱۹)

۱۶۔ شیخ بدر الدین بن شرف الدین جعفری پھلواری (متوفی ۱۴۲۳ھ) بھی حافظ حدیث تھے اور ان کا سلسلہ نسب حضرت جعفر بن ابی طالب سے جاتا ہے۔ مولانا عبدالحی حنفیؒ نے ان کو ”صاحب السجادۃ المحبیبیۃ“ (۲۰) و حافظ الاثار الحسینیہ کہا ہے۔ (۲۱)

۱۷۔ عالم باکمال اور انگریز حکومت سے برسر پیکر مجاہد دلیر ڈاکٹر برکت اللہ

بوفانی (متوفی ۱۴۲۶ھ کیلی فورنیا) قرآن کریم کے ساتھ صحاح ستہ کے بھی حافظ تھے۔ (۲۲)

۱۸۔ مولانا سید محمد امین حسن نصیر آبادی (متوفی ۱۴۲۹ھ) بڑے بزرگ اور بڑے درجہ کے عالم دین تھے اور صحیح بخاری اور صحیح مسلم کے حافظ تھے۔ اسماں الرجال کے فن میں بھی مہارت کاملہ رکھتے تھے، ان کے بڑے بھائی کہتے ہیں۔ مولانا نے کتاب دیکھے بغیر صحیح بخاری و صحیح مسلم کی تمام احادیث مجھے پڑھ کر سنائیں، خود ایک موقع پر تحدیث نعمت کے طور پر فرمایا، الحمد للہ مجھے پچیس ہزار احادیث از بریاد ہیں، لیکن میں اجتہاد کا دعویٰ نہیں کرتا۔ ان کے تلامذہ نے سبق کے دوران ان احادیث کو قلمبند کرنا شروع کیا، جن کو حضرت دلیل کے طور پر پیش فرمایا کرتے تھے۔ جب احادیث کی تعداد مکرات کے علاوہ تین ہزار اور بعض روایات کے مطابق چھ ہزار تک پہنچی تو اس کی جلد بنوانے لگے مولانا کو معلوم ہوا مسکرا کر فرمایا کاش آگے بھی لکھتے رہتے تاکہ پتہ چل جاتا کہ مجھے تئی احادیث یاد ہیں۔ (۲۳)

۱۹۔ حضرت مولانا انور شاہ کشمیریؒ کو کون نہیں جانتا.....؟ ان کی قوت حافظہ بیٹھاں تھی اور ہزاروں احادیث کے حافظ تھے اور ہر حدیث کے متن و سند اور جرح و تعذیل سے خوب واقف تھے ان کے تلمیذ خاص مولانا محمد میاں کہتے ہیں کہ انور شاہ کشمیری کو صحاح ستہ کے علاوہ حدیث کی تمام مطبوعہ و غیر مطبوعہ مفصل کتا ہیں یاد تھیں۔ (۲۴) ان کے صاحبزادے مولانا انظر شاہ کشمیری ایک واقعہ نقل کرتے ہیں کہ حضرت مولانا انور شاہ اور ایک غیر مقلد عالم کے درمیان مناظرہ ہوا، حضرت نے فرمایا، کہ آپ اہل حدیث ہونے کے دعوے دار ہیں اور کہتے ہیں کہ ہمیں احادیث یاد ہیں تو آپ صحیح بخاری کی کچھ احادیث زبانی سنادیں، غیر مقلد عالم نے جیران والا جواب ہو کر کہا اگر ممکن ہیں تو آپ سنادیں، تو حضرت مولانا نے پہلی حدیث سے شروع کر کے بڑی سائز کی صحیح بخاری (جو ہندوستان میں رائج ہے) کے تیس صفحات زبانی سنادیئے، پھر فرمایا کافی ہیں یا اور سناؤں، جب دیکھا تو وہ غیر مقلد عالم غائب ہو گیا تھا۔ (۲۵)

۲۰۔ ہمارے استاذ حضرت مولانا سید ابو الحسن علی ندوی رحمۃ اللہ علیہ نے فرمایا کہ حضرت مولانا بدر علی شاہؒ (متوفی ۱۴۳۵ھ) جو کہ حضرت مولانا فضل الرحمن گنج مراد

آبادی (متوفی ۱۳۱۳ھ) کے مرید اور شاگرد ہیں اور مولانا محمد احمد الہ آبادی (متوفی ۱۴۱۲ھ) کے پیر و مرشد ہیں۔ بہت ساری احادیث کے حافظ تھے اور کہا جاتا ہے کہ ان کو پوری صحیح بخاری زبانی یاد تھی۔ (۲۱)

۲۱۔ شیخ عبدالتواب بن عبد الوہاب غزنوی علی گڑھی (جن کی تاریخ ولادت ۱۴۸۸ھ ہے اور ۱۳۵۶ھ تک زندہ رہے) کو بھی کافی احادیث از بریاد تھیں۔ جب علامہ سید صدیق حسن خان قوجی (متوفی ۱۴۷۲ھ) نے کتب حدیث حفظ کرنے پر انعام دینے کا اعلان کیا اور صحیح بخاری کے لئے ایک ہزار روپے مقرر کئے جو اس زمانے میں بہت بڑی رقم تھی تو شیخ عبدالتواب بخاری شریف حفظ کرنے لگے، لیکن اتمام سے پہلے علامہ سید صدیق حسن خان کا انتقال ہوا، جس کے نتیجے میں وہ اعلان بھی منسوخ ہوا، اور شیخ عبدالتواب اپنی اس کوشش کو اس رفتار سے برقرار رکھ سکے لیکن اس محنت کو یکسر چھوڑا بھی نہیں بلکہ وقت فراغت مصروف حفظ رہے۔ یہاں تک کہ بخاری شریف کی بہت ساری احادیث حفظ کر لیں جس کا اثر ان کے مواعظ میں صاف ظاہر ہوتا ہے۔ (۲۷)

۲۲۔ شیخ محمد مجی الدین قادری پھلواروی بن شیخ بدر الدین جعفری اپنے والد کے انتقال کے بعد خانقاہ مجیبیہ کے سجادہ نشین بن گئے تھے، وہ بہت ساری احادیث کے حافظ تھے اور متعدد احادیث کے درمیان تطبیق دینے میں خاص مہارت رکھتے تھے یہ بات شیخ عون احمد قادری نے بیان کی ہے۔ (۲۸)

۲۳۔ حضرت مولانا ابو الحسن علی ندوی کے ماموں زاد بھائی اور بہنوئی مولانا ابو الحیر حسنی کو اللہ تعالیٰ نے احادیث سند کے ساتھ یاد کرنے کا عجیب شوق عنایت فرمایا تھا۔ پوری موطا امام مالک سند کے ساتھ حفظ کر چکے تھے اور صحیح مسلم کا اکثر حصہ بھی سند کے ساتھ حفظ تھا اور ہر موضوع تھن پر اپنی یاد اشت سے کئی کئی احادیث سند کے ساتھ سنایا کرتے تھے۔ (۲۹)

۲۴۔ چار سال پہلے یہ برابع اعظم غم و اندوہ کے سمندر میں ڈوب گیا جب (حضرت مولانا) بڑے عمر سیدہ اور خدار سیدہ بزرگ حضرت مولانا عبد اللہ درخواستی کا انتقال ہوا، وہ لاہور کے قریب شہر خانپور کے رہنے والے تھے اور حافظ الحدیث کے نام سے

مشہور تھے۔ ان کو ہزاروں احادیث سند کے ساتھ یاد تھیں، حدیث میں ان کے اسناد مولانا خلیفہ غلام محمد دینپوری (۳۰) تھے جو مجاہد اسلام حضرت مولانا عبید اللہ سندھی کے داماد ہیں اور مفسر قرآن حضرت مولانا احمد علی لاہوری کے پیرو مرشد ہیں۔

۲۵۔ یہ سلسلہ حفظ حدیث آج تک ہندوستان میں جاری ہے اور یہ خطہ ارضی اب بھی حافظین حدیث سے خالی نہیں اب بھی جنوب اٹھیا میں ایک تاریخی اور مشہور شہر ہے ڈاکٹر سید محمود قادری بقید حیات ہیں جو پوری مشکاة المصانع کے حافظ ہیں اور وہ حفظ سے سبق پڑھاتے ہیں اور میں ان سے ملا ہوں ان کی عمر تقریباً پچاس سال کی ہے۔ عجیب بات یہ ہے کہ وہ حافظ حدیث ہونے کے ساتھ ساتھ ایک بامہارت اور با تحریج بحکیم بھی ہیں اور مریضوں کا علاج کرتے ہیں۔ (۳۱)

میر الراہدہ پوری بحث کی تمام تفصیل بیان کرنا نہیں بلکہ جو کچھ مطالعہ کے دوران سامنے آیا تھا وہ میں نے بیان کر دیا، اس سے اندازہ لگائیے کہ اس وقت (ہندوستان کے حافظین حدیث کا یہ حال ہے) جب کہ ہم زمانہ نبوت سے بہت دور جا چکے ہیں اور پرلس اور نشوواشاعت کے نتی طریقوں سے تمام احادیث بڑی بڑی کتابوں میں محفوظ ہو چکی ہیں، جس سے بظاہر حفظ حدیث کی کوئی خاص ضرورت نہیں پھر بھی ہندوستان کے حافظین حدیث کا یہ حال ہے تو پہلے زمانے میں ان کا کیا حال ہوتا ہو گا، اور کتنے حفاظ حدیث ہوں گے جن کے نام اب کتابوں اور مجلات میں دفن ہو چکے ہیں اور ان کا تمذکرہ پرده فراموشی میں ہے، ضرورت اس بات کی ہے کہ ان حضرات کے نام روشن اور ان کی یادیں تازہ کی جائیں تاکہ ان کے عظیم الشان کارنا مے آج کے طالبین علوم حدیث کے لئے ایک محرك ہوں اور ان کو اس میدان میں مقابلے اور دوسروں سے سبقت لے جانے پر برائی خیختا کریں، اور مستقبل قریب میں دنیاۓ حفظ حدیث کے اندر ایک انقلاب برپا ہو۔ انشاء اللہ اس بارے میں کسی احساس کتری میں بتلا ہونے کی ضرورت نہیں کہ محدثین و حفاظ حدیث کا زمانہ ختم ہو گیا بلکہ یہ سلسلہ اس امت میں تھا اور رہے گا کوئی بعد نہیں کہ اگر ہم کمرہت باندھ لیں تو ان لوگوں سے بھی آگے نکل جائیں اس لئے کہ اللہ تعالیٰ نے کسی بڑائی کے لئے وقت مقرر نہیں فرمایا اور نہ ہی کسی فضیلت کو روکا ہے بلکہ انسان کی ہمت ہر چیز سے بڑھ کر ہے۔

حوالی و حوالہ جات

- ۱۔ حافظ الحدیث کا اطلاق کس پر ہوتا ہے اس بارے میں طویل گفتگو اور بہت زیادہ اختلاف ہے، علامہ سیوطی نے اپنی کتاب تدریب الراوی میں اس کی تفصیل بیان کی ہے، جس کا خلاصہ یہ ہے کہ اس زمانے میں حافظ وہ ہے جس کو کافی مقدار میں متن احادیث یاد ہوں اور علم حدیث کی تمام اقسام سے آگاہ ہو اور اس علم سے رابطہ ہو، تفصیل کے لئے دیکھئے: تدریب الراوی، ۱/۳۹-۴۳، ۴۹.
- ۲۔ اس کا پورا نام یہ ہے۔ مشارق الانوار الجویہ فی صحاح الاخبار المصطفویہ از علامہ حسن بن محمد صغائی (متوفی ۲۵۰ھ) یہ کتاب دو ہزار چوبیس احادیث پر مشتمل ہے اور جب تک ہندوستان میں حدیث کی دوسری اہم کتابیں شائع نہیں ہوئی تھیں یہی کتاب راجح تھی۔
- ۳۔ سیر الاولیاء ص ۱۰۱،
- ۴۔ دیکھئے: ہندوستان میں مسلمانوں کا نظام تعلیم و تربیت، ۱/۱۵۶، ۱۶۸، از سید مناظر احسن گیلانی۔
- ۵۔ دیکھئے مجلہ "معارف" اعظم گڑھ (اپریل ۱۹۲۹ء) جلد ۲۳، عدد ۳، ص ۱۲۹۹ اس عنوان کے تحت "اشیخ شرف الدین یکی المخیری و علم الحدیث" از مولانا حجم الدین بہاری۔
- ۶۔ الاعلام (نہجۃ الخواطر)، ۲/۱۹۵،
- ۷۔ یادیاں، ص ۹۷،
- ۸۔ شاید یہ مؤرخ شیخ فیض اللہ بن زین العابدین بہبائی ہیں۔ ان کی کتاب کا نام "مجموع التواریخ" ہے۔ دیکھئے، مشائخ احمد آباد ۲/۱۱۳،
- ۹۔ دیکھئے تذکرہ علمائے ہند، ص ۱۸۵، اردو ترجمہ از پروفیسر محمد ایوب قادری اصل مولف شیخ عبدالرحمٰن ہیں جو رحمٰن علی سے مشہور ہیں۔
- ۱۰۔ دیکھئے: الیاف الحجتی فی اسانید عبدالحنی ص ۹۵،
- ۱۱۔ دیکھئے: مکاشر الکرام، ص ۲۵۸،

- ۱۲۔ یہ ملک کے رہنے والے تھے، جو لکھنؤ کے قریب مشہور شہر ہے، پھر نوجوانی میں زید کی طرف بھرت کر گئے پھر مصر چلے گئے، اور وہیں انتقال اور تدبیف ہوئی۔
- ۱۳۔ دیکھئے: الاعلام، ۷/۱۷۵-۱۸۵،
- ۱۴۔ دیکھئے: مجلہ "معارف" مئی ۱۹۲۹م / ج ۲۳، عدد ۵ / ص ۳۶۲، مقالے کا عنوان ہے۔ "علم الحدیث فی بلدة فواری"
- ۱۵۔ سید اسماعیل شہید کی کتاب "تفوییۃ الایمان" کے مقدمے میں غلام رسول مہر سے نقل کیا گیا ہے،
- ۱۶۔ تذکرہ علمائے ہند، ص ۱۸۹،
- ۱۷۔ تذکرہ مشاہیر کا کوری میں تراجم علماء الحدیث فی الحدیث سے نقل کیا گیا ہے۔ ص ۵۲۰،
- ۱۸۔ نظام تعلیم و تربیت، ۱/۱۶۹،
- ۱۹۔ تراجم علماء الحدیث فی ہند، ص ۷۰،
- ۲۰۔ خانقاہ مجتبیہ، شہر پچلواڑ میں ایک مشہور خانقاہ،
- ۲۱۔ الاعلام، ۸/۹۸،
- ۲۲۔ تحریک آزادی اور مسلمان ص ۱۱۲، از مولانا محمد اسیر ادروی،
- ۲۳۔ یادگار سلف، ص ۳۲-۳۳، از شیخ نجم الدین اصلاحی،
- ۲۴۔ علمائے حق، ۲۵۳،
- ۲۵۔ نقشِ دوام ص ۷۷،
- ۲۶۔ دیکھئے پرانے چراغ، از ابو الحسن علی ندوی، ۳/۲۳،
- ۲۷۔ تراجم علماء الحدیث فی ہند، ص ۲۳۲،
- ۲۸۔ کتاب "محیۃۃ الدین" ص ۶۱،
- ۲۹۔ پرانے چراغ، ۲/۲۷، و تراجم علماء الحدیث فی ہند ص ۵۲۱،
- ۳۰۔ دیکھئے روزنامہ "اردو نورز" سعودی عرب ستمبر ۱۹۹۳م یہ واحد روزنامہ ہے جو عرب دنیا سے اردو زبان میں چھپتا ہے۔
- ۳۱۔ یہ بات قابل توجہ ہے کہ جن حضرات کا تذکرہ میں نے کیا ہے ان میں سے اکثر اہل باطن اور تزکیہ نفس و تربیت، اخلاق کے حاملین ہیں یا ان لوگوں میں سے ہیں جن کا

ایسے ہی روحانی تربیت گاہوں سے قوی تعلق ہو۔ لہذا ان لوگوں کو ڈرنا چاہئے جو ان پر لعن طعن کرتے ہیں اور ان کی طرف اعتراض کے طور پر اشارہ کرتے ہیں اور ان پر تنقید کر کے ان کے اسلامی اور علمی چہرے کو بگاڑنا چاہئے ہیں اور ان پر علوم شریعہ سے غفلت کی تہمت لگاتے ہیں، ایسا نہ ہو کہ اس حدیث قدسی کے مصدقین بن جائیں جس میں فرمایا گیا ہے ”جس نے میرے دوستوں میں سے کسی کو تکلیف پہنچائی تو میری طرف سے اس کے ساتھ اعلان جنگ ہے“ اللہ ہمیں اپنی حفاظت میں رکھے اور اپنی پسند کے قول و عمل کی توفیق دے جس میں اس کی رضا ہو۔ آمین۔

حضرت مولانا سید زوار حسین شاہ صاحب رحمۃ اللہ علیہ
کے افکار و خیالات کا گرفناقر؟ ر مجموع

اُنْكَارِ زُورِ الْأَدَبِ

ترتیب: سید فضل الرحمن

صفحات ۲۸۰، قیمت ۱۲۰ روپے

زوار اکیڈمی پبلی کیشنز